

Ofishin Jakadancin Amirka Na Goyon Bayan Kare Lafiyan Kananan Yaran Duniya



Babbar Jami'ar Harkokin Ofishin Jakadancin Amirka, Maria Brewer ce, ke gabatar da jawabi, a bikin Kaddamar da Yunfurin Kawo Karshen Tayar da Hankulan Kananan Yara. U.S. Embassy/Sani Mohammed suka bayar da hoton.



Babbar Jami'ar Harkokin Ofishin Jakadancin Amirka, Maria Brewer ce, ke kallon daya daga cikin tutocin gangamin bayar da shawarar Kawo Karshen Tayar da Hankalin Kananan Yara. U.S. Embassy/Sani Mohammed suka bayar da hoton.

A lokacin bikin, domin kaddamar da rigakafin tayar da hankalin kananan yara, Babbar Jami'ar Harkokin Ofishin Jakadancin Kasar Amirka, Maria E. Brewer, ta

bayyana cewa, dole, al'umma su yunkura, domin rigakafin duk wani abinda ke tayar wa da kananan yara da hankali.

Misis Brewer, wadda ta yi jawabin, a wajen bikin “Kaddamar da Kawo Karshen Tayar da Hankalin Kananan Yara,” na wannan Shekarar, a garin Abuja, ranar Talata, 15 ga watan Satumba, ta bayyana cewa, tayar da hankalin bai san wata kabilia ko yare ba, kuma, dole, a kare lafiyar dukan kananan yara, daga duk wani wulakanci da tarzoma, da keta da kuma sake. Ta ce, “Babu wata hujjar da za a tayar wa da kananan yara hankali. Kuma ana iya maganin al’amarin.”

Shugaban Ma'aikatan Nijeriya ne, ya kaddamar da gangamin, na tsawon shekara daya, a Cibiyar Taro ta Duniya, domin amsa kiran magance irin tashe-tashen hankulan a Nijeriya, kamar yadda Sifiyon Tayar da Hankalin Kananan Yara, ya bayyana, a rahotonса na makon da ya gabata.

Sifiyon, wanda Hukumar Kidaya ta Kasa ta gudanar, tare da taimakon Hukumar UNICEF da Cibiyar Kula da Rigakafi da Yaduwar Cututtuka ta Amirka, ya gano cewa, miliyoyin kananan yara na fuskantar tashin hankula, a kowace shekara, a Nijeriya — kusan kananan yara shida, daga cikin 10, sun taba fama da wani zalunci, ko fyade, kafin su cika shekaru 18 da haihuwa.

Wata gagarumar tawagar Rundunar ‘Yan Sanda, ta Kasa, da Babbar Kotun Abuja, da Ma'aikatar Harkokin Mata, ta Tarayya, da kuma Hukumar Kwateer ‘Yancin Bil Adama ta Kasa, suka halarci wannan bikin. Har ila yau, bikin ya baje kolin kayayyakin aiki, yayinda kuma kananan yaran suka yi fareti.